

**Conversion in Regular Temporary  
Establishment:-Shri.Moh.Jamil Mo.  
Yakub, working under Superintending  
Engineer, Irrigation Project & Water  
Resources Investigation Circle,Amaravati.**

**कार्यव्ययी व रोजंदारी आस्थापनेवरील पदाचे  
अस्थायी आस्थापनेवरील पदामध्ये रुपांतरण  
अधिक्षक अभियंता,पाटबंधारे प्रकल्प व जलसंपत्ती  
अन्वेषण मंडळ,अमरावती- श्री.मो.जमिल मो.याकुब,**

**महाराष्ट्र शासन**

जलसंपदा विभाग,

शासन निर्णय क्रमांक:- एसयुटी-२०१०/(२०/१०)/आ (कामगार )

मंत्रालय, मुंबई ४०० ०३२.

दिनांक:- ०९/१२/२०११

पहावे:-१) शासन निर्णय, सार्वजनिक बांधकाम विभाग, क्र:- रु.अ.आ- १५९६/२२८/

सेवा- ५,दिनांक- २४.४.२००१.

२) शासन निर्णय क्र- रुअआ.११००/(१६२/२०००)/आ(कामगार),दिनांक- १९.०६.२००१.

३) अधिक्षक अभियंता, अकोला पाटबंधारे मंडळ,अकोला यांचे पत्र क्र:५८३/आस्था-५/२०१०,  
दिनांक- २५.०३.२०१०.

**प्रस्तावना :-**

श्री.मो.जमिल मो. याकुब यांची रोजंदारी आस्थापनेवर दिनांक १/३/१९८२ पासून अकुशल हलका 'मजूर' या पदावर नियुक्ती करण्यात आली होती. त्यानंतर श्री.मो.जमिल हे दिनांक ४/२/८४ पासून दिनांक २३/७/८५ पर्यंत रोजंदारी आस्थापनेवर 'पंप परिचर'या पदावर कार्यरत होते. प्रकल्पाची कामे संपल्यामुळे श्री.जमिल यांना कामावरून कमी करण्यात आले. श्री.जमिल यांनी कामावरून कमी केल्यामुळे त्यांना कामावर घेण्याकरिता व थकबाकी मिळण्याकरिता मा. कामगार न्यायालय, अमरावती येथे युएलपी क्र. १४५/८५ दाखल केले. सदर दावा कामगार न्यायालय, यवतमाळ येथे वर्ग झाल्याने सदर दाव्यास नवीन क्रमांक-३/९४ देण्यात आला. सदर दाव्यात मा. कामगार न्यायालय, यवतमाळ यांनी दिनांक २४/१/१९९५ रोजी श्री.जमिल यांना पुर्ववत कामावर घेऊन मागील सर्व थकबाकी अदा करण्याचा निर्णय दिला. सदर निर्णयाविरुद्ध शासनाच्या वतीने मा. औद्योगिक न्यायालय, अमरावती येथे दाखल केलेल्या रिव्हीजन युएलपी क्रमांक १६/९५ मध्ये मागील थकबाकीस स्थगिती देवून श्री.जमिल यांना पुनःस्थापित करण्याबाबतचा मा.कामगार न्यायालयाचा निर्णय कायम केला व त्याची पूर्तता तीन आठवड्यात करण्याबाबत दिनांक १०/४/९५ रोजी अंतरिम निर्णय दिला. त्यानंतर श्री.जमिल यांना सदर निर्णयाच्या अधीन राहून दिनांक २८/६/९५ रोजी 'पंप परिचर'या पदावर रोजंदारी आस्थापनेवर घेण्यात आले. सदर रिव्हीजन युएलपी क्रमांक १६/९५ औद्योगिक न्यायालयाच्या दिनांक ८/३/२००० च्या अंतिम निर्णयान्वये खारिज करण्यात आले व कामगार न्यायालयाचा दिनांक २४/१/९५ चा निर्णय कायम करण्यात आला. त्यानंतर श्री. मो. जमिल यांना 'पंप परिचर' या पदावर रुपांतरीत अस्थायी आस्थापनेवर घेण्याबाबत प्रस्ताव शासनास सादर करण्यात आला. परंतु शासन निर्णय क्रमांक रुअआ ११००/(१६२/२०००) आ (कामगार) दिनांक १९/६/२००१ अन्वये श्री. मो.जमिल यांचे 'मजूर' या पदावरील रुपांतरीत अस्थायी आस्थापनेचे आदेश निर्गमित करण्यात आले. वरील आदेश अमान्य करून श्री.मो.जमिल यांनी 'पंप परिचर' या पदावर घेण्याबाबत मा. औद्योगिक न्यायालय, यवतमाळ येथे युएलपी क्र.४१/२००३ दाखल केले. याबाबत

तक्रारदार दि.०४.०२.१९८४ पासून पंप परिचर पदावर काम केले असल्याचे नमूद करुन दि.२६.८.२००९ च्या निर्णयानुसार प्रतिवादी क्र.१ व २ यांनी पाठविलेल्या दुरुस्ती प्रस्तावानुसार तक्रारदारास 'पंप परिचर' या पदावर कालेलकर करारानुसार रुपांतरीत अस्थायी आस्थापनेवर घेऊन आर्थिक व सेवाविषयक लाभ अदा करण्याबाबत दोन महिन्यांच्या आत आदेश काढण्यात यावेत,असा मा.न्यायालयाने निर्णय दिला. सदर निर्णयाविरुद्ध मा.उच्च न्यायालय, नागपूर येथे दाखल केलेली रिट याचिका क्र.५७२३/१०, दि.३.१२.२०१० रोजी मा.न्यायालयाने खारीज करुन मा.औद्योगिक न्यायालय, यवतमाळ यांचा निर्णय कायम ठेवला. मा.उच्च न्यायालयाच्या सदर निर्णयाबाबत जिल्हा सरकारी वकील तथा शासकिय अभियोक्ता यांनी मा.उच्च न्यायालयाचा निर्णय योग्य असून वरीष्ठ न्यायालयात अपिल करुन काहिही साध्य होणार नाही, असे अभिप्राय दिले. सदर अभिप्राय व मा.औद्योगिक न्यायालयाचा निर्णय विचारात घेवून अधिक्षक अभियंता, पाटबंधारे प्रकल्प व जलसंपत्ती अन्वेषण मंडळ,अमरावती यांच्या सुधारित प्रस्तावानुसार श्री.मो.जमिल याकुब यांना 'पंप परिचर'या पदावर रुपांतरीत अस्थायी आस्थापनेवर घेण्याबाबतचा प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात येत आहे.

### शासन निर्णय:-

अधिक्षक अभियंता,पाटबंधारे प्रकल्प व जलसंपत्ती अन्वेषण मंडळ,अमरावती अंतर्गत श्री.मो.जमिल मो.याकुब, यांना त्यांच्या नावांसमोर दर्शविल्याप्रमाणे त्यांनी धारण केलेले तत्सम पद खालीलप्रमाणे अस्थायी आस्थापनेवर रुपांतरीत करण्यात येत आहे. त्याचप्रमाणे श्री.याकुब,यांना 'मजूर' पदावर रुपांतरीत अस्थायी आस्थापनेवर घेण्याबाबतचा क्र-रुअआ.११००/(१६२/२०००)/आ(कामगार),दिनांक-१९.०६.२००१ चा शासन निर्णय त्यांच्यापुरता अधिक्रमित करण्यात येत आहे.

अ.क्र	कर्मचा-याचे नाव	आस्थापनेचा प्रकार	प्रथम नियुक्तीचे पद व दिनांक	रुपांतरीत अस्थायी आस्थापनेवर आणावयाचा दिनांक	रुपांतरीत अस्थायी आस्थापनेवरील पद	वेतनश्रेणी
१	२	३	४	५	६	७
१	श्री.मो.जमिल मो.याकुब	रोजंदारी	मजूर (पंप परिचर) ०४/०२/१९८४	०४/०२/१९८९	पंप परिचर	रु. ७७५-११५० रु.२६१० - ४००० (५ वा वेतन आयोग )

३. श्री.मो.जमिल मो.याकुब, यांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

अ) अस्थायी आस्थापनेवर रुपांतरीत केलेल्या पदाकरीता सेवाप्रवेश नियमानुसार वा अन्य प्रकारे विहित करण्यात आलेली किमान / कमाल वयोमर्यादेची व चतुर्थश्रेणी कर्मचा-यांच्या बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशीव्यतिरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

४. अधिक्षक अभियंता,पाटबंधारे प्रकल्प व जलसंपत्ती अन्वेषण मंडळ,अमरावती यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत, याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्यांच्या आत निर्गमित करुन ते संबंधित कर्मचा-यांच्या निदर्शनास आणावेत. तपशीलामध्ये संबंधित कर्मचा-यांचे नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी

आस्थापनेवर ज्या दिनांकापासून आणण्यात आले आहे, तो दिनांक, इत्यादी बाबी नमूद कराव्यात. त्यामध्ये कोणतीही चूक अथवा त्रुटी आढळून आल्यास क्षेत्रीय अधिका-याने अशी बाब तात्काळ शासनाच्या निदर्शनास आणावी. क्षेत्रीय अधिका-याने सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचा-यांच्या व्यक्तिशः निदर्शनास आणून शासनाने निर्गमित केलेल्या आदेशाच्या बाबतीत संबंधित कर्मचा-याची (नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर आणण्याचा दिनांकात दुरुस्ती इत्यादी बाबी) कोणतीही तक्रार नसल्यास त्यांच्याकडून तशा आशयाचे प्रपत्र "ब" मधील दिलेल्या नमुन्यात हमीपत्र (Undertaking) घेऊन ते त्या कर्मचा-याच्या सेवापटात / सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाला सादर केला जाईल, याबाबत संबंधित अधीक्षक अभियंत्यानी सतर्क रहावे. या आदेशामध्ये काही तफावत / त्रुटी असल्याची संबंधित कर्मचा-याची तक्रार असल्यास अशी तक्रार त्यांच्याकडून लेखी स्वरूपात घेण्यात यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनास सादर केला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचा-याच्या नेमणूकांच्या आदेशांच्या प्रती, नाममात्र हजेरीपटाच्या प्रती आणि सेवापट पाठविण्याची दक्षता घ्यावी.

५. श्री.मो.जमिल मो.याकुब, यांची वेतननिश्चिती त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी.
६. सदर प्रस्तावावरील वेतनापोटी होणारा खर्च सन २०११ ते २०१२ या आर्थिक वर्षात संबंधित लेखाशीर्षाखालील मंजूर अनुदानातून भागविण्यात यावा.
७. हे आदेश शासन निर्णय, सार्वजनिक बांधकाम विभाग, क्र. रूअआ-१५९६/२२८/सेवा-५, दिनांक २४.०४.२००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहेत.
८. हा शासन निर्णय [www.maharashtra.gov.in](http://www.maharashtra.gov.in) ह्या संकेत स्थळावर २०११११०९०५५७४०००१ ह्या संकेतांक क्रमांकावर प्रसिध्द करण्यात आला आहे.

महाराष्ट्राचे राज्यपाल यांचे आदेशानुसार व नांवाने.

( अ.अ.कोदे )

शासनाचे उप सचिव

प्रत सहपत्रासहित अग्रेषित :-

महालेखापाल, लेखा व अनुज्ञेयता, महाराष्ट्र -१, मुंबई/ महाराष्ट्र -२ नागपूर

महालेखापाल, लेखा परीक्षा, महाराष्ट्र -१, मुंबई/ महाराष्ट्र -२ नागपूर

जिल्हा कोषागार अधिकारी, अमरावती /यवतमाळ

वित्त विभाग, (व्यय-१२), मंत्रालय, मुंबई-४०००३२

अधीक्षक अभियंता, पाटबंधारे प्रकल्प व जलसंपत्ती अन्वेषण मंडळ, अमरावती

कार्यकारी अभियंता, यवतमाळ मध्यम प्रकल्प विभाग, यवतमाळ

निवडनस्ती /आस्थापना (कामगार ) संग्रहार्थ